



गुराँस गाउँपालिका
गाउँ कार्यपालिकाको कार्यालय
रानीमत्ता, दैलेख
कर्णाली प्रदेश, नेपाल



नदीजन्य पदार्थ उत्खनन र घाटगद्दी गरी बिक्री वितरण तथा आन्तरिक निकासी गर्ने कार्यको दरभाउ पत्र आह्वान सम्बन्धी सूचना
(प्रथम पटक प्रकाशित मिति: २०७७/०७/२१)

स्थानीय सरकार संचालन ऐन २०७४ को दफा ११ (प ७) बमोजिम गुराँस गाउँपालिकाले तोकेका तपसिलका नदीहरुको स्वीकृत घाटहरुबाट स्वीकृत प्रारम्भिक वातावरणीय परिक्षण प्रतिवेदन (IEE) मा निर्धारित मापदण्ड बमोजिम नदीजन्य पदार्थ उत्खनन गरी घाटगद्दी गर्न र घाटगद्दीबाट गाउँपालिकाले तोकेको दरमा बिक्री गर्ने गरी ठेक्का बन्दोबस्त गर्नुपर्ने भएकोले ईच्छुक व्यक्ति, फर्म वा कम्पनीहरुले फर्मको नवीकरण भएको प्रमाणपत्र, मूल्य अभिवृद्धि कर दर्ता प्रमाणपत्र, आ.व.०७६/०७७ को करचुक्ता प्रमाणपत्र र नेपाली नागरिकताको प्रमाणपत्रको प्रमाणित प्रतिलिपीहरु संलग्न गरी तपसिल बमोजिमका शर्तहरुको अधिनमा रही दरभाउ पत्र पेश गर्नुहुन सम्बन्धित सबैको जानकारीको लागि यो सूचना प्रकाशन गरिएको छ।

क्र.स.	ठेक्का नं.	ठेक्काको नाम	उत्पादन परिमाण (घ.मि.)	न्यूनतम ठेक्का रकम (मु.अ.कर बाहेक)	धरौटी रकम	दरभाउ पत्र दस्तुर रु
१)	GRM/01/077/078 (कर्णाली नदी र लोहोरे खोला क्षेत्र तल्लो डुङ्गेश्वर)	ढुङ्गा, गिट्टी, बालुवा ग्राभेल	३५,०००।	रु.१२,००,०००। (रु बाह्र लाख मात्र)	कबोल अंकको ५%	१०००।
२)	GRM/02/077/078 (सिस्नेरी खोला)	उत्खनन, संकलन तथा बिक्री वितरण	२,०००।	रु.५०,०००। (रु पचास हजार मात्र)		१०००।
३)	GRM/03/077/078 (पराजुली खोला, विउराखेत क्षेत्र)		१,५००।	रु.१,००,०००। (रु एक लाख मात्र)		१०००।


नदीजन्य पदार्थहरु उत्खनन, घाटगद्दी र बिक्री वितरण गर्ने शर्तहरु:


१. फर्मको हकमा नवीकरण भएको दर्ता प्रमाणपत्र, मूल्य अभिवृद्धि कर दर्ता प्रमाणपत्र, आ.व.०७६/०७७ को करचुक्ता प्रमाणपत्रको प्रमाणित प्रतिलिपी, दरभाउ पत्र फाराम दस्तुर वापत यस कार्यालयमा नगदै तिरेको वा प्रभु बैंक लि, गुराँस शाखामा रहेको यस कार्यालयको राजश्व खाता नं.१५५०१०९२९९१०००८१ मा नगद जम्मा गरेको नगद भौचर साथ निवेदन पेश गरी यो सूचना प्रथम पटक प्रकाशन भएको मितिले १५ औं दिनको कार्यालय समयभित्र कार्यालयबाट दरभाउ पत्र फाराम खरिद गर्न सकिनेछ र खरिद भएको दरभाउ पत्र भरी १६ औं दिन दिनको १२:०० बजेसम्म यस कार्यालयमा दाखिला गर्नुपर्नेछ। तोकिएको दरभाउ पत्र दस्तुर यस कार्यालयको प्रभु बैंक लि, गुराँस शाखामा रहेको यस कार्यालयको राजश्व खाता नं.१५५०१०९२९९१०००८१ मा जम्मा गरेको भौचरलाई दरभाउ पत्र कागजात साथ पेश गर्नुपर्नेछ। खरिद गर्ने र दाखिला गर्ने अन्तिम दिन सार्वजनिक बिदा पर्न गएमा सो पछि कार्यालय खुल्ने दिन उल्लेखित कार्य हुनेछ।

२. दरभाउ पत्र भर्दा कबोल रकम अक्षर र अंकमा स्पष्ट उल्लेख गर्नु पर्नेछ। अंक र अक्षरमा फरक परेमा अक्षरमा लेखेकोलाई मान्यता दिइनेछ। आफुले कबोल गरेको अंकको ५ प्रतिशतको दरले हुन आउने धरौटी रकम यस कार्यालयको प्रभु बैंक लि, गुराँस शाखामा रहेको यस कार्यालयको धरौटी खाता नं. १५५०१०९२९९१०००७१ मा जम्मा गरी सोको सकल बैंक भौचर वा स्थानीय निकाय आर्थिक प्रशासन नियमावली २०६४ को नियम १६७(५) बमोजिम नेपाल राष्ट्र बैंकबाट क वर्ग ईजाजत प्राप्त बाणिज्य बैंकबाट यस कार्यालयको नाममा ठेक्का नं. र नाम उल्लेख गरी ९० दिनको म्याद सहित जारी गरिएको विडवण्ड शिलबन्दी दरभाउ पत्र साथ पेश गर्नुपर्ने छ।

३. खरिद गरेको दरभाउ पत्र फारामहरुमा उल्लेख भएका सबै विवरणहरु भरी बोलपत्रदाताले प्रत्येक पानामा सहीछाप गरी शिलबन्दी गरी खाम बाहिर फर्मको नाम, ठेगाना, कामको विवरण, ठेक्का विवरण प्रोपराइटरको नाम, ठेगाना, फोन नं., मोबाई नं. समेत स्पष्ट खुलाई फर्मको छाप लगाई प्रथम पटक सूचना प्रकाशित भएको मितिले १६ औं दिन दिनको १२:०० बजेभित्र यस कार्यालयमा दर्ता गर्न सकिने छ। उक्त दिन बिदा परेमा उल्लेखित कार्यहरु बिदा पछि कार्यालय खुलेको दिनमा हुनेछ।


४. एक फर्म वा संस्थाको नाममा खरिद गरिएको दरभाउ पत्र अर्को फर्म वा संस्थाका नामबाट दाखिला गर्न पाइने छैन।


जम्मा गरिने रकम
प्रभु बैंक लि, गुराँस शाखा




५. रीतपूर्वक पर्न आएका बोलपत्रहरु दरभाउ पत्र पेश गर्ने दिनको २ वजेदेखि कार्यालयका प्रतिनिधि, ठेकेदार वा निजको प्रतिनिधिहरुको रोहबरमा यस कार्यालयमा खोलिने छ । यसको बाहेक निजको प्रतिनिधि दरभाउ पत्र खोल्ने समयमा उपस्थित नभएमा पनि दरभाउ पत्र खोल्न बाधा पर्नेछैन ।
६. नदीजन्य पदार्थहरु नदीबाट सोभै विक्री विरतण नगरी घाटबाटै गरिएको स्थानबाट मात्र गर्नुपर्नेछ ।
७. कार्यालयको अनुमति बिना हेभि इक्विपमेन्ट प्रयोग गरी उत्खनन गर्न पाइने छैन ।
८. म्याद नाघी, रीत नपुगी वा शर्तसहित पेश हुन आएका बोलपत्रहरु स्वीकार गर्न यस कार्यालय बाध्य हुनेछैन । दरभाउ पत्र स्वीकृत गर्ने वा नगर्ने सम्बन्धी सम्पूर्ण अधिकार यस कार्यालयमा सुरक्षित रहनेछ ।
९. दरभाउ पत्र स्वीकृत भएमा सोको सूचना पाएको वा घरदैलोमा सूचना टाँस भएको मितिले १५ दिनभित्र ठेक्का कबोल गरेको रकम, सो रकमको नेपाल सरकारलाई बुझाउनु पर्ने नियमानुसार १३ प्रतिशत मु.अ.कर र आयकर रकम पेश गरी पट्टा उठाउनु पर्नेछ ।
१०. तोकिएको म्यादभित्र पट्टा उठाउन नआएमा राखिएको धरौटी रकम जफत हुनेछ ।
११. यस नगरपालिकाका नदी तथा खोलाहरुको उत्खनन क्षेत्र र उत्खनन परिमाणका सन्दर्भमा नदीजन्य निर्माण सामग्रीहरुको उपयोग सम्बन्धमा भएका अध्ययन प्रतिवेदन, आर्थिक मामिला तथा योजना मन्त्रालय, कर्णाली प्रदेश एवं नेपाल सरकारबाट भएका निर्देशनहरु अभिन्त अंग रहनेछन् ।
१२. नदीजन्य पदार्थको उत्खनन, संकलन तथा विक्री वितरण कार्य नेपाल सरकारले निषेध गरेको स्थानहरुबाट गर्न पाइनेछैन ।
१३. ठेक्का सम्झौता नगरी ठेक्का चलन गर्न पाइने छैन । नेपाल सरकार वा अदालतको आदेश/फैसलाबाट मिन्हा दिने सम्बन्धमा कुनै निर्णय गरेको अवस्था बाहेक ठेकेदारले ठेक्का सम्झौता पछि नगरपालिकालाई बुझाउनु पर्ने रकममा कुनै किसिमको मिन्हाको लागि दावी गर्न पाइने छैन ।
१४. कर, दस्तुर शुल्कको दर लगायत अन्य शर्तहरु दरभाउ पत्र फाराममा उल्लेख गरिएको छ । नेपाल सरकार वा स्थानीय तहलाई प्रचलित कानून बमोजिम बुझाउनुपर्ने अन्य कर दस्तुर, शुल्क आदि सबै ठेकेदार स्वयंले सम्बन्धित निकायमा बुझाउनु पर्नेछ । सो बापत बुझाएको रकमलाई कबोल गरेको ठेक्का रकमबाट कट्टा गर्न पाइनेछैन ।
१५. शुल्क उठाउने रसिदहरु ठेक्काले आफ्नै तर्फबाट छपाई यस कार्यालयको छाप लगाई प्रमाणित गराएर र रसिद नियन्त्रण खातामा दाखिला गरेर मात्र कर दस्तुर उठाउन प्रयोगमा ल्याउनुपर्नेछ ।
१६. ठेकेदारले मासिक रुपमा (३०/३०) दिनमा संकलन तथा उत्खननको परिमाणको लिखित जानकारी कार्यालयमा अनिवार्य रुपमा पेश गर्नुपर्नेछ ।
१७. ठेकेदारले प्रारम्भिक वातावरणीय परिक्षण IEE प्रतिवेदनमा दिएका रायसुझावहरु सम्बन्धित सरोकारवाला सबैलाई आफ्नै तर्फबाट जानकारी गराई सो को पालना गर्न लगाउनु पर्नेछ । यस कार्यमा लाग्ने आर्थिक भार ठेकेदार स्वयंमले व्यहोर्नु पर्नेछ ।
१८. ढुंगा, गिट्टी, बालुवा, ग्राभेल जस्ता नदीजन्य पदार्थ संकलन उत्खनन गर्ने पक्षले नेपाल सरकार मन्त्री परिषद्को मिति २०७२।१०।२० गतेको निर्णयमा व्यवस्था भए अनुसार गाउँपालिका क्षेत्र भित्रका जुनसुकै नदी/खोलाबाट नदीजन्य पदार्थ संकलन उत्खनन गरेपनि गाउँपालिकाको विक्री कर रोयल्टी बुझाउनुपर्ने छ ।
१९. विहान सुर्‍योदय भन्दा अगाडी र सांझ सुर्‍यास्त भन्दा पछि ढुवानीका साधनहरुले घाटगद्दी स्थलमा प्रवेश गर्न पाइने छैन । यसरी नियम विपरित गएमा ढुवानी साधनहरुलाई कानून बमोजिम कारवाही हुनेछ ।
२०. नेपाल सरकारका सबै कार्यालयहरुले र राजनीतिक दलहरुले गाउँपालिकाको राजश्व संकलन गर्ने कार्यमा सहयोग पुऱ्याउनु पर्नेछ ।
२१. यसमा उल्लेख भएका कुराहरुमा सोही बमोजिम र यसमा उल्लेख नभएका कुराहरुको हकमा स्थानीय सरकार सञ्चालन ऐन २०७४ र नेपाल सरकारका अन्य प्रचलित कानून अनुसार हुनेछ ।
२२. खोला तथा नदीको घाटगद्दी स्थलमा सम्पूर्ण जानकारी सहितको सूचना पाटी (साईनबोर्ड) ठेकेदार आफैले बनाई सबै सरोकारवालाहरुले देख्ने गरी आफ्नै खर्चमा राख्नुपर्नेछ ।
२३. गाउँपालिकाबाट प्रमाणित गरी कर संकलन गरिएका नगदी रसिदहरुको अर्धकट्टी ठेकेदारले ३/३ महिनमा गाउँपालिकामा जम्मा गर्नुपर्नेछ । उक्त नगदी रसिदसंग नदीजन्य पदार्थको कर संकलन गर्ने ठेकेदारले नदीजन्य पदार्थ उत्खननको एकीकृत परिमाण पनि पेश गर्नुपर्नेछ ।
२४. यस सूचनामा उल्लेख नभएका कुराहरुको हकमा कानून बमोजिम हुनेछ ।
२५. ठेक्का सम्बन्धमा कुनै विवाद परेमा गाउँ कार्यपालिकाले गरेको निर्णय अन्तिम हुनेछ ।
२६. प्रचलित नियमानुसार कालो सूचीमा परेका र गाउँपालिकालाई बुझाउनु पर्ने बांकी बक्यौता भएका व्यक्ति, फर्म तथा कम्पनीहरुको दरभाउ पत्र उपर कुनै कारवाही हुनेछैन ।
२७. गाउँपालिकाले निर्देशन दिई शुल्क नलिने भनि पत्र लेखेकोमा ठेकेदारले दस्तुर लिन पाउने छैन । त्यसरी दस्तुर नलिई छोडेको रकम गाउँपालिकाबाट माग गर्न पाउनेछैन ।
२८. नेपाल सरकारको निर्णय, गाउँ सभा/गाउँ कार्यपालिकाद्वारा ठेक्काको शर्त तथा दररेटमा कुनै संशोधन भएमा सोही संशोधन बमोजिम ठेकेदारले कार्यान्वयन गर्नुपर्नेछ ।
२९. सूचना वा यस दरभाउ पत्र फाराममा कुनै त्रुटी भएमा सो सम्बन्धमा गाउँ कार्यपालिकाको निर्णयानुसार हुनेछ ।
३०. संकलन केन्द्र नदीबाट उत्खनन गर्ने घाटको किनारामा राख्नुपर्नेछ । तोकिएको स्थान बाहेक अन्य स्थानमा संकलन केन्द्र राख्नुपर्ने भएमा गाउँपालिकाको पूर्व स्वीकृति लिएर मात्र राख्न पाइनेछ ।

नगरपालिका अध्यक्ष



३१. निर्माण सामग्रीहरु उत्खनन र संकलन तथा बिक्री गर्दा राष्ट्रिय प्राथमिकता प्राप्त आयोजनाहरुलाई विशेष प्राथमिकता दिनुपर्नेछ ।
 ३२. खोलाबाट निर्माण सामग्रीहरु उत्खनन गर्दा वातावरणमा प्रतिकूल प्रभाव पर्ने गरी कुनैपनि कार्य गर्न पाईने छैन अन्यथा नियमानुसार कार्यवाही हुनेछ ।
 ३३. ठेकेदारले यसमा भएका सम्पूर्ण शर्तहरु पूर्ण रुपले पालना गर्नुपर्नेछ र सोको अनुगमन गाउँ कार्यपालिकाको कार्यालयबाट हुनेछ । यस्तो अनुगमनबाट शर्त उल्लंघन भएको पाईएमा कार्यालयले ठेक्का तोड्न सक्नेछ र सोबाट ठेकेदारलाई हानी नोक्सानी हुन गएमा कार्यालय जिम्मेवार हुनेछैन र त्यसको क्षतिपूर्ति दिन बाध्य हुनेछैन ।
 ३४. खोलाबाट निर्माण सामग्रीहरु उत्खनन र संकलन गर्दा भौतिक, जैविक, सामाजिक, आर्थिक र सांस्कृतिक क्षेत्रमा पर्ने असरहरुलाई कम गर्ने प्रक्रियाहरु अवलम्बन गरी ढुङ्गा, गिट्टी, बालुवा आदि संकलन तथा ढुवानी गर्नुपर्ने छ ।
 ३५. निर्माण सामग्रीहरु उत्खनन गर्न खोलासम्म जाने बाटो मर्मत गर्ने अवस्था आएमा ठेकेदार आफैले मर्मत गर्नुपर्नेछ । सो बापत लागेको खर्च गाउँपालिकामा दावी गर्न पाईनेछैन ।
 ३६. खोलाबाट निर्माण सामग्रीहरु उत्खनन गर्दा नजिक रहेको सडक वन तथा खोला नालाको किनारा, घाटलाई कुनै हानी नोक्सानी नहुने र अर्काको जग्गा, कूलो, बाँधमा क्षति नहुने गरी उत्खनन गर्नुपर्नेछ ।
 ३७. पुल, कलभर्ट, कजवे, सडक, बाटो तथा सार्वजनिक निर्माण स्थलबाट दुवैतर्फ ५०० मि.भित्र निर्माण सामग्रीहरु उत्खनन गर्न पाईनेछैन ।
 ३८. मुख्य मार्गबाट बोल्डर, ग्राभेल, बालुवा उत्खनन गर्ने स्थलसम्म जाने आउने बाटो निर्माणको कार्य गर्दा निजी जग्गामा पर्ने भए सम्बन्धित जग्गाधनीको मञ्जुरीनामा लिनु पर्नेछ र वन क्षेत्र भएर जाने भए वन कार्यालयसंग सम्पर्क र समन्वय राखी ठेकेदारले निर्माण गर्नुपर्नेछ ।
 ३९. गाउँपालिकाबाट निर्धारण भएको दर बमोजिम बाहेक अन्य कुनै किसिमको कर, सेवा शुल्क वा दस्तुर लिन पाईनेछैन र गाउँ कार्यपालिका कार्यालयबाट प्रमाणित गरिए बाहेकको रसिदहरु प्रयोग गरी आय संकलन गर्न पाईनेछैन । यदी कुनै त्यस्तो अनधिकृत रकम असुल गरेको वा अनधिकृत रसिद प्रयोग गरेको तथ्य कार्यालयबाट अनुगमन हुँदा वा अन्य कतैबाट भएको उजुरी उपर छानवीन गर्दा देखिएमा नियमानुसार कारवाही र सजाय हुनेछ ।
 ४०. ठेक्का सम्झौता भएको मितिले भोलिपल्ट देखि २०७८ जेष्ठ मसान्तको सांझ (सूर्यास्त) सम्म मात्र उत्खनन एवं संकलन समय अवधि हुनेछ ।
 ४१. चालु आर्थिक वर्षको तोकिएको अवधिभित्र उत्खनन गरी घाटगद्दी गरेको निर्माण सामग्रीहरु २०७८ जेष्ठ मसान्त सम्म बिक्री वितरण गर्दा पनि मौज्दात बाँकी रहेमा घाटगद्दी गरिएको सवै स्थानहरुमा रहेको मौज्दात गाउँ कार्यपालिकाको कार्यालयबाट स्थलगत अवलोकन गराई प्राविधिकबाट प्रमाणित गराउनुपर्नेछ ।
 ४२. उत्खनन स्थलबाट घाटगद्दी स्थलसम्म ढुवानी गरी चट्टा (पाइलिङ्ग) बनाउने जिम्मा ठेकेदारको हुनेछ ।
 ४३. उत्खनन पश्चात काम नलाग्ने भनी छोडिएको निर्माण सामग्रीहरु जुन स्थलबाट निकालिएको हो, सोही स्थलमा लगि पूर्व अवस्थामा छोड्नु पर्नेछ । नदीको धार बदलिने गरी उत्खनन गर्न पाईनेछैन ।
 ४४. निर्माण सामग्री उत्खनन तथा घाटगद्दी गर्ने कार्यमा संलग्न हुने कर्मचारी/कामदारहरुले प्रयोग गर्ने सुरक्षा सामग्री तथा औजारहरु ठेकेदार स्वयंले उपलब्ध गराई सम्पूर्ण सुरक्षा सतर्कतासाथ उत्खनन तथा घाटगद्दी गर्नुपर्नेछ ।
 ४५. ठेकेदारका कर्मचारी तथा कामदारहरुको कारण वातावरणमा कुनै प्रतिकूल प्रभाव नपर्ने गरी कार्य गर्ने व्यवस्था ठेकेदारले नै मिलाउनुपर्नेछ ।
- (नोट: विस्तृत जानकारीको लागि यस कार्यालयको website: www.guransmun.gov.np मा समेत हेर्न सकिनेछ ।


२०७६/०६/२०
प्रमुख प्रशासकीय अधिकृत

गठकय तालिमार्थ
प्रमुख प्रशासकीय अधिकृत